

18-12-2024 / Nr. 02-8155/2

Врз основа на член 308 став 1 од Законот за социјалната заштита („Службен весник на Република Северна Македонија“ бр. 104/19, 146/19, 275/19, 302/20, 311/20, 163/21, 294/21, 99/22, 236/22 и 65/23), министерот за социјална политика, демографија и млади, донесе

ОДЛУКА

ЗА УТВРДУВАЊЕ НА ЦЕНИТЕ НА СОЦИЈАЛНИТЕ УСЛУГИ ВО ДОМОТ, ЗА ВОН-СЕМЕЈНА ЗАШТИТА, ЗА СТРУЧНА ПОМОШ И ПОДДРШКА, ЗА ДНЕВЕН ПРЕСТОЈ, ЗА ПРИВРЕМЕН ПРЕСТОЈ, НА СОВЕТУВАЊЕ И ЗА ОДМЕНА НА СЕМЕЈНА ГРИЖА за 2025 година

Член 1

Со оваа одлука се утврдуваат цените на социјалните услуги кои се даваат од овластени даватели на услуга за 2025 година.

Член 2

Со оваа одлука се утврдуваат цените на следниве видови на услуги:

1. Услуги во домот

- Помош и нега во домот и
- Лична асистенција

2. Услуги за вон-семејна заштита

- Живеење со поддршка,
- Згрижување во друго семејство,
- Сместување во установа за третман и рехабилитација на лица кои имаат проблем со зависности и други маргинализирани лица.

3. Услуги на стручна помош и поддршка

- Центар за поддршка на згрижувачки семејства

4. Услуги за дневен престој

- Центар за дневен престој за деца во ризик и деца во судир со законот,
- Центар за дневен престој за лица со попреченост,
- Центар за дневен престој за лица со попреченост со индивидуална работа,
- Центар за дневен престој за стари лица,
- Центар за дневен престој за стари лица со активно стареење,
- Центар за дневен престој за бездомни лица,
- Центар за рехабилитација и реинтеграција, и
- Центар за ресоцијализација.

5. Услуги за привремен престој

- Центар за привремен престој за деца кои ќе се затекнат без родителска грижа или како скитаат и деца жртви на злоупотреба,
- Центар за привремен престој за жртви на семејно насилство,
- Центар за привремен престој за жртви на родово-базирано насилство,
- Центар за привремен престој за жени жртви на сексуално насилство и силување,
- Центар за привремен престој жртви на трговија со луѓе,
- Центар за привремен престој за бездомници.

6. Услуги на советување

Примарни услуги на советување

- подготовка за брак,
- подготовка за живот во семејство,
- подготовка за родителство,
- подготовка за планирање на семејство,

Секундарни услуги на советување

- брачно/партнерско советување за партнери со нарушени односи,
- советување при развод на брак,
- семејна медијација за семејства со нарушени семејни односи,
- психо-социјална поддршка за жртви на семејно насилство,

Терцијарни услуги на советување

- психо-социјален третман на сторители на семејно насилство,
- психо-социјален третман на жени жртви на насилство и семејно насилство, и
- други специјализирани видови на советување.

7. Одмена на семејна грижа

- Одмена на семејна грижа за старо лице,
- Одмена на семејна грижа за лице со попреченост,
- Одмена на семејна грижа за болно и изнемоштено лице.

Член 3

Како трошоци на услугите од член 2 на оваа одлука, се земени трошоци поврзани со давање на услугата како елементи за формирањето на цената на услугата и тоа:

- Надомест за човечки ресурси,
- Стоки и услуги,
- Надоместок за користење на простор.

Трошоците од став 1 на овој член се пресметани согласно Методологија за формирање на цените на услугите во зависност од стандардите и нормативите за давање на социјалната услуга („Службен весник на Република Северна Македонија“ бр.264/19).

Член 4

Цената на социјалната услуга помош и нега во домот, пресметана согласно член 3 од оваа одлука, а во зависност од Правилникот за начинот и обемот на социјалните услуги, нормативите и стандардите за давање на социјална услуга помош и нега во домот (Службен весник на Република Северна Македонија“ бр. 268/19 и 198/21), изнесува 385 денари на час по корисник.

Член 5

Цената на социјалната услуга лична асистенција, пресметана согласно член 3 од оваа одлука, а во зависност од Правилникот за начинот и обемот на социјалните услуги, нормативите и стандардите за давање на социјална услуга лична асистенција („Службен весник на Република Северна Македонија“ бр.264/19), изнесува 364 денари на час по корисник.

Член 6

Цената на социјалната услуга за живеење со поддршка, пресметана согласно член 3 од оваа одлука, а во зависност од Правилникот за начинот и обемот на социјалните услуги, нормативите и стандардите за давање на социјална услуга за живеење со поддршка („Службен весник на Република Северна Македонија“ бр.264/2019), изнесува:

- 41.467 денари месечно за живеење со 24 часовна поддршка за дете без родители или без родителска грижа, односно 1.360 денари дневно по корисник,
- 26.184 денари месечно за живеење со повремено организирана поддршка на лица со попреченост, односно 858 денари дневно по корисник,
- 36.281 денари месечно за живеење со дневна осум часовна поддршка на лица со попреченост, односно 1.190 денари дневно по корисник,
- 46.379 денари месечно за 24 часовна поддршка на лица со попреченост, односно 1.521 денари дневно по корисник.

Член 7

Цената на социјалната услуга згрижување во друго семејство, пресметана согласно член 3 од оваа одлука, а во зависност од Правилникот за поблиските критериуми за избор на згрижувачко семејство, видот и бројот на корисниците кои можат да се сместат во едно згрижувачко семејство, стандардите за давање на услугата згрижување, нормативите и стандардите за вршење на дејноста на центарот за поддршка на згрижувачки семејства, за простор, средства, кадри и начинот на водење на евиденција и потребната документација за згрижувачките семејства („Службен

весник на Република Северна Македонија“ бр.288/20) се пресметува во зависност од видот на згрижувачкото семејство.

Цената на социјалната услуга за згрижување во општо згрижувачко семејство, во зависност од бројот на сместените деца во едно семејство изнесува:

- 20.768 денари месечно за дете, кога е згрижено едно дете,
- 17.849 денари месечно за секое дете, кога се згрижени две деца,
- 15.887 денари месечно за секое дете, кога се згрижени три деца,
- 14.478 денари месечно за секое дете, кога се згрижени четири деца,
- 13.417 денари месечно за секое дете, кога се згрижени пет деца.

Цената на социјалната услуга за згрижување во роднинско згрижувачко семејство, во зависност од бројот на сместените деца во едно семејство изнесува:

- 14.724 денари месечно за дете, кога е згрижено едно дете,
- 11.837 денари месечно за секое дете, кога се згрижени две деца,
- 9.896 денари месечно за секое дете, кога се згрижени три деца,
- 8.503 денари месечно за секое дете, кога се згрижени четири деца,
- 7.453 денари месечно за секое дете, кога се згрижени пет деца.

Цената на социјалната услуга за згрижување во интервентно згрижување во друго семејство, изнесува 20.760 денари месечно, односно 681 денари дневно по корисник.

Цената на социјалната услуга за згрижување во специјализирано згрижувачко семејство, во зависност од бројот на сместените деца во едно семејство изнесува:

- 26.004 денари месечно за лице со попреченост, кога едно лице е згрижено, односно 853 денари дневно по корисник.
- 22.108 денари месечно за лице со попреченост, кога две лица се згрижени, односно 725 денари дневно по корисник,
- 22.975 денари месечно за дете/лице во ризик, односно 753 денари дневно по корисник.

Член 8

Цената на социјалната услуга третман и рехабилитација во терапевтска заедница, пресметана согласно член 3 од оваа одлука, а во зависност од Правилникот за нормативите и стандардите во однос на простор, средства и кадри и потребната документација за давање на социјална услуга сместување во установа за третман и рехабилитација на лица со попреченост, лица кои имаат проблем со зависности и други маргинализирани лица („Службен весник на Република Северна Македонија“

бр.268/19) изнесува 39.047 денари месечно по корисник за 24 часовна услуга или 1.280 денари на ден по корисник.

Член 9

Цената на социјалната услуга за стручна помош и поддршка, обезбедена преку Центар за поддршка на згрижувачки семејства, пресметана согласно член 3 од оваа одлука, а во зависност од Правилникот за поблиските критериуми за избор на згрижувачко семејство, видот и бројот на корисниците кои можат да се сместат во едно згрижувачко семејство, стандардите за давање на услугата згрижување, нормативите и стандардите за вршење на дејноста на центарот за поддршка на згрижувачки семејства, за простор, средства, кадри и начинот на водење на евиденција и потребната документација за згрижувачките семејства („Службен весник на Република Северна Македонија“ бр.288/20), изнесува 8.165 денари месечно за дадена услуга за згрижувачко семејство.

Член 10

Цената на социјалната услуга за дневен престој, пресметана согласно член 3 од оваа одлука, а во зависност од Правилникот за начинот, обемот, нормативите и стандардите за давање на социјална услуга за дневен престој, за рехабилитација, и реинтеграција и ресоцијализација и за простор, средства, кадри определени според степен на квалификации и профили според видот на услугата и бројот на корисници и потребната документација за центар за дневен престој, центар за рехабилитација и центар за ресоцијализација („Службен весник на Република Северна Македонија“ бр.150/20 и 172/21) се утврдува во следниве износи:

- 19.317 денари месечно за корисник на услуга во центар за дневен престој за деца во ризик по корисник, односно 878 денари дневно по корисник,
- 30.854 денари месечно за корисник на услуга во центар за дневен престој за лица со попреченост, односно 1.402 денари дневно по корисник,
- 1.287 денари за индивидуален третман во центар за дневен престој за лица со попреченост,
- 15.639 денари месечно за корисник на услуга во центар за дневен престој за стари лица, односно 711 денари дневно по корисник,
- 9.214 денари месечно за корисник на услуга во центар за дневен престој за стари лица со активно стареење, односно 419 денари дневно по корисник,
- 17.117 денари месечно за корисник на услуга во центар за дневен престој за бездомни лица, односно 778 денари дневно по корисник,
- 15.595 денари месечно за корисник на дневна услуга во центар за рехабилитација и реинтеграција и центар за ресоцијализација, односно 709 денари дневно по корисник.

Месечната цена од став 1 на овој член е пресметана за 22 работни денови.

Член 11

Цената на социјалната услуга за привремен престој, пресметана согласно член 3 од оваа одлука, а во зависност од Правилникот за начинот, обемот, нормативите и стандардите за давање на социјалната услуга за привремен престој и за простор, средства, кадри и потребната документација за центар за привремен престој („Службен весник на Република Северна Македонија“ бр.91/21), изнесува:

- 52.557 денари месечно за корисник на услуга во центар за привремен престој за деца кои ќе се затекнат без родителска грижа или како скитаат и деца жртви на злоупотреба, односно 1.723 денари дневно по корисник,
- 40.839 денари месечно за корисник на услуга во центар за привремен престој за жртви на семејно насилство, центар за жртви на родово-базирано насилство и центар за жени жртви на сексуално насилство и силување, односно 1.339 денари дневно по корисник,
- 48.517 денари месечно за корисник на услуга во центар за привремен престој за жртви на трговија со луѓе односно 1.591 денари дневно по корисник,
- 41.601 денари месечно за корисник на услуга во центар за привремен престој за жртви на трговија со луѓе односно 1.364 денари дневно по корисник, без режиски трошоци,
- 25.248 денари месечно за корисник на услуга во центар за привремен престој за бездомници односно 828 денари дневно по корисник.

Член 12

Цената на услугата на советување, која се користи во советувашиште, пресметана согласно член 3 од оваа одлука, а во зависност од Правилникот за начинот, обемот, нормативите и стандардите за давање на услугите на советување и за простор, средства, кадри и потребна документација за советувашиште („Службен весник на Република Северна Македонија“ бр.84/21 и 3/24) се утврдува во следниве износи:

Примарни услуги на советување:

- 1.119 денари за индивидуално советување на час по корисник,
- 301 денари за групно советување на час по корисник.

Секундарни услуги на советување:

- 2.146 денари за индивидуално советување на час по корисник,
- 468 денари за групно советување на час по корисник.

Терцијарни услуги на советување:

- 2.870 денари за индивидуално советување на час по корисник, за психо-социјален третман на сторители на семејно насилство,

- 786 денари за групно советување на час по корисник психо-социјален третман на сторители на семејно насилство,
- 2.363 денари за индивидуално советување на час по корисник, за психо-социјален третман на жени жртви на насилство и семејно насилство, и други специјализирани видови на советување,
- 642 денари за групно советување на час по корисник, за психо-социјален третман на жени жртви на насилство и семејно насилство, и други специјализирани видови на советување.

Член 13

Цените за социјалната услуга за одмена на семејна грижа, пресметана согласно член 3 од оваа одлука, а во зависност од Правилникот за начинот, обемот, нормативите и стандардите за давање на социјалната услуга одмена на семејна грижа и за простор, средства, кадри и потребната документација за центар за одмена на семејна грижа („Службен весник на Република Северна Македонија“ бр.53/21) изнесува:

- Одмена на семејна грижа за старо лице 877 денари дневно по корисник,
- Одмена на семејна грижа за лице со попреченост 944 денари дневно по корисник,
- Одмена на семејна грижа за болно и изнемоштено лице 878 денари дневно по корисник.

Член 14

Оваа Одлука влегува во сила со денот на нејзино потпишување, а ќе отпочне да се применува од 1 јануари 2025 година.

Со денот на примената на оваа одлука, престанува да важи Одлука за утврдување на цените на социјалните услуги во домот, за вон-семејна заштита, за стручна помош и поддршка, за дневен престој, за привремен престој, на советување и за одмена на семејна грижа за 2024 година, бр. 10-7867/1 од 07.12.2023 година и Одлука за изменување на одлуката за утврдување на цените на социјалните услуги во домот, за вон-семејна заштита, за стручна помош и поддршка, за дневен престој, за привремен престој, за советување и за одмена на семејна грижа за 2024 година, бр. 10-320/1 од 10.01.2024 година.

Министер за социјална политика, демографија и млади
Fatmir Limani

